

# حضرت معاویہؓ اور خلافت و لوکھیت

ملک غلام علی صاحب

شیخینچہ (۷) شیخینچہ

صاحب التوضیح والتلویح کا موقف اگر مدیر البلاغ اس بات سے بے خبر ہیں تو میں ان کے علم میں لانا چاہتا ہوں کہ حضرت محمدؐ بن عدی کو باغی اور مباح الدم قرار دینا تو درکنار بعض عملاتے سلف نے صاف طور پر امیر معاویہؓ کے خلاف قتل صحابہؓ کا الزام عائد کیا ہے۔ یہاں میں ایک مثال پیش کیے دیتا ہوں۔ التوضیح اور اس کی شرح التلویح درس نظامی کی ایک مشہور متداول کتاب ہے۔ میرے سامنے اس وقت مطبع نو کثور ۱۹۹۲ء کا مطبوعہ نسخہ ہے۔ اس میں شرائط راوی، القطاع، ارسال اور حدیث القضا بشاہدین پر بحث کرتے ہوئے ص ۳۱ پر حوالہ توضیح فرماتے ہیں و ذکر فی المبسوط ان الفتاویٰ بشاہدین بدعة و اول من قطنی یہ معاویہ و مبسوط میں مذکور ہے کہ مدعی کے حق میں ایک گواہ اور قسم کی بنا پر فیصلہ دینا بدعت ہے اور پہلے شخص جنہوں نے ایسا فیصلہ دیا وہ معاویہ ہیں، اس عبارت کی تشریح میں صاحب التلویح لکھتے ہیں لیس المراد ان ذالک امر ابتدعه معاویہ فی الدین بناء علی خطائہ کالبعی فی الاسلام و محاربة الامام وقتل الصحابة لانه قد وسر دخیه الحدیث الصحیح اس کا مطلب یہ نہیں ہے کہ یہ کوئی ایسی بدعت تھی جو امیر معاویہؓ نے دین کے معاملے میں اختیار کی ہو اور جس کی بنیاد ان کی ایسی خطا پر ہو جس طرح کہ بغاوت، امام وقت کے خلاف محاربت اور قتل صحابہؓ ہے۔ قضا بشاہدین کے معاملے میں حدیث صحیح موجود ہے، اب یہاں علامہ سعد الدین تفتازانی نے صاف طور پر امیر معاویہؓ کو بغاوت، امام وقت کے خلاف جنگ اور قتل صحابہؓ کا ترکیب ٹھہرایا ہے۔ صحابہ جمع کا سبب ہے جس کا مطلب یہ ہے کہ ان کے نزدیک امیر معاویہؓ متعقد صحابہؓ کے قتل کے موجب ہوئے ہیں۔ حضرت حکم بن عمرؓ کا امیر معاویہؓ کی قید میں وفات پانا میں پہلے بیان کر چکا ہوں۔ دوسرے صحابی حضرت محمد بن

جو ناحی امیر معاویہ کے ہاتھ سے قتل ہوتے ہیں۔ اب اگر حضرت حجر صحابی نہیں ہیں یا برناتے بغاوت ان کا قتل روا تھا تو پھر عثمانی صاحب براہِ کرم مجھے بتائیں کہ وہ اور کون کون سے صحابہ کرام ہیں جنہیں امیر معاویہؓ نے قتل کر لیا ہے؟ علامہ تفتازانی بغاوت، محارباہ اور قتل صحابہ کا ذکر بہر حال امیر معاویہؓ کی خطا کے طور پر کر رہے ہیں۔ اگر حضرت حجر کا قتل بالحق تھا تو پھر قتل صحابہ کا ذکر بطور بدعت و خطا جو تلویح میں درج ہے اور امیر معاویہؓ کو جس کا ذمہ ٹھہرایا گیا ہے، اس کے آخر کیا معنی ہیں؟ اس کتاب کو وجود میں آتے چھ سو سال سے زائد کا عرصہ گزر چکا ہے اور ہمارے مدارس میں اس کی تدریس برابر جاری ہے۔

بعض حضرات علامہ سعد الدین تفتازانی کے اس طرح کے اقوال کی بنا پر ان کے خلاف شیعہ ہونے کا بیانیہ الزام عائد کر دیتے ہیں۔ بلکہ علامہ مصوف پر کیا موقوف ہے، بعض دوسرے ائمہ اہل سنت، جنہوں نے حضرت علیؓ یا حضراتِ حنین کے فضائل و مناقب بیان کر دیئے ہیں یا سینات بنو امیہ کو وائسکات انداز میں بیان کر دیا ہے، ان کے خلاف بھی تشیع کا الزام بلا تکلف لگا دیا جاتا ہے۔ مثلاً امام ابن جریر، ائمہ فقہاء اربعہ، امام نسائی امام حاکم جیسے ائمہ سلف بھی اس بے جا الزام سے نہیں بچ سکے۔ میرے لیے یہاں بیچ میں اس مسئلے پر مفصل بحث کرنا تو ممکن نہیں، البتہ علامہ تفتازانی کے منقول جو کچھ ملا علی قاریؒ کی تالیف شرح فقہ اکبر میں لکھا ہے، اُسے میں یہاں نقل کیے دیتا ہوں۔ ملا علی قاریؒ غلفائے راشدین کی ترتیبِ افضلیت کے مسئلے پر بحث کرتے ہوئے پہلے نقل فرماتے ہیں کہ اکثر علماء کے نزدیک حضرت عثمانؓ، حضرت علیؓ سے افضل ہیں، مگر بعض متاخرین نے اس معاملے میں توقف اختیار کیا ہے اور شرح العقائد کے ایک محقق (اشارہ تفتازانی کی طرف ہے) نے کہا ہے کہ فلا جہۃ للتوقف بل یجب ان یجزم بافضلیۃ علیؓ (توقف کرنے کی کوئی وجہ نہیں ہے بلکہ واجب ہے کہ حضرت علیؓ کو قطعی طور پر افضل مانا جائے)۔ اس کے بعد فرماتے ہیں:

ولذا قبل فیہ را حجة من الرض لکنہ	اسی لیے کہا جاتا ہے کہ ان میں (یعنی تفتازانی میں) بچتے
فردیۃ بلا مریۃ اذ کثرت فضائل علی و کمالاۃ	رض پائی جاتی ہے۔ لیکن یہ بلاشبہ ایک اقرار ہے کیونکہ
العلیۃ و تواثر النقل فیہ معنی بحیث لا یکن	حضرت علیؓ کے فضائل و کمالات عالیہ بہت ہیں جو اس
انکار، ولو کان هذا رفضا و ترکا للستۃ لم	طرح تو اسے معنوی کے ساتھ منقول ہیں کہ ان کا انکار

یوجد من اهل الروایة والدراية سقی اصلاً  
فایاک والتعصب فی الدین والتعصب عن الحق  
یقین  
مکن نہیں۔ اگر اسی چیز کا نام رفض اور ترکِ سنت ہے تو اہل  
روایت و وراثت میں کوئی نئی اصل نہ پایا جا سکے گا پس خبر اہل  
دین میں تعصب سے بچو اور حق یقین سے اجتناب نہ کرو۔

وشرح نقدا کبر۔ ملاح علی قاری، ص ۱۱۳، مطبع مجتہبی، ۱۳۴۸ھ

حضرت عائشہؓ کے تاثرات | مولانا مودودی نے لکھا تھا کہ حضرت حجر جو ایک زاہد و عابد صحابی اور صلحاء امت میں  
ایک اوجھے مرتبے کے شخص تھے، ان کے قتل نے امت کے صلحاء کا دل دہلا دیا اور حضرت عبداللہ بن عمر، حضرت  
عائشہ اور ربیعہ گزر خراسان کو یہ خبر سن کر سخت رنج ہوا۔ اس پر مولانا عثمانی صاحب فرماتے ہیں کہ ”جہان تک  
عبادت و زہد کا تعلق ہے، حجر بن عدی شاید خارجیوں سے زیادہ عابد و زاہد نہ ہوں، لیکن کیا امت کا کوئی فرد یہ  
کہہ سکتا ہے کہ چونکہ خارجی بہت زیادہ عابد و زاہد تھے، اس لیے ان کی بغاوتوں پر انہیں قتل کرنا حضرت علیؓ کا ناجائز  
فعل تھا؟ یہ پھر ایک بے بنیاد دعویٰ ہے جسے عثمانی صاحب نے پیش کر دیا ہے کیا عثمانی صاحب تاریخی طور پر  
یہ بات ثابت کر سکتے ہیں کہ حضرت علیؓ جس خارجی یا باغی کو قید کر لیتے تھے، اُسے قتل کر دیتے تھے، یا کوئی سفارشی  
جس کی جان بخشی کر لیتا تھا، اُسے چھوڑ دیتے تھے اور دوسرے قیدیوں کو تہ تیغ کر دیتے تھے؟ حضرت علیؓ کا اسوہ تو  
میں پہلے بیان کر چکا ہوں کہ اول تو وہ خوارج سے تعرض ہی نہیں فرماتے تھے اور جب خوارج خود قتال کی ابتدا کرتے  
تھے تب حضرت علیؓ دفاعی قتال کرتے تھے۔ خاتمہ قتال کے بعد آپ کا حکم اور عمل یہ تھا کہ اسیروں کو قتل نہ کیا جائے بلکہ  
رہا کر دیا جائے۔ یہ طریقہ آپ کا سب متعاقبین و معاصرین کے بالتقابل تھا۔ جنگِ صفین کے متعلق مورخین کا بیان ہے  
کہ امیر معاویہؓ کا ارادہ تھا کہ قیدیوں کو قتل کر دیا جائے مگر انہیں معلوم ہوا کہ حضرت علیؓ نے اپنے جنگی قیدیوں کو  
رہا کر دیا ہے تو امیر معاویہؓ نے فرمایا کہ اچھا ہوا کہ ہم نے قیدی قتل نہ کر دیتے۔ چنانچہ انہوں نے بھی اپنے قیدی  
چھوڑ دیئے۔

جہاں تک حضرت عائشہؓ کے اس قول کا تعلق ہے کہ ”اے معاویہؓ تمہیں حجر کو قتل کرتے ہوئے خدا کا ڈرا  
خوت نہ ہوا؟“ مولانا محمد تقی صاحب نے تسلیم کر لیا ہے کہ یہ تاریخ طبری میں موجود ہے، حالانکہ پہلے انہوں نے یہ  
دعویٰ کیا تھا کہ مولانا مودودی نے غبنی کتابوں کا حوالہ دیا ہے، ان میں یا دوسری کسی کتاب میں بھی یہ الفاظ موجود

نہیں ہیں۔ اس کے برعکس واقعہ یہ ہے کہ نہ صرف تاریخ طبری بلکہ دوسری کتابوں میں بھی حضرت عائشہ کا یہ قول منقول ہے مثلاً الاصابہ میں حضرت مجاہد کے حالات بیان کرتے ہوئے حافظ ابن حجر فرماتے ہیں کہ جب حضرت عائشہ کو معلوم ہوا کہ زیاد ان کے قتل کے درپے ہے تو آپ نے عبدالرحمن بن حرث کو امیر معاویہ کے پاس پیغام دے کر بھیجا کہ اللہ اللہ فی حجد و اصحابہ (حجر اور ان کے ساتھیوں کے معاملے میں خدا سے ڈریں)۔ مگر ان کے پہنچنے سے پہلے حضرت حجر اور آپ کے پانچ ساتھی قتل ہو چکے تھے۔ حضرت عائشہ کا یہ قول الاصابہ ۳۵۵ پر موجود ہے۔ اسی مقام کے آگے پیچھے سے مولانا عثمانی صاحب نے متعدد دیگر اقوال نقل کیے ہیں مگر سخت تعجب ہے کہ یہ قول انہیں اس کتاب میں نظر نہ آسکا۔ بہر کیف حضرت عائشہ کی شدید ناراضی اور اضطراب ظاہر کرنے والے ان الفاظ کو نظر انداز کرتے ہوئے عثمانی صاحب فرماتے ہیں کہ ”اب یہ بھی سن لیجیے کہ خود حضرت عائشہ کی ذاتی رائے تھی حجر اور ان کے اصحاب کے بارے میں کیا تھی۔ امام ابن عبدالبر نقل فرماتے ہیں کہ حضرت عائشہ نے یہ فرمایا تھا کہ حجر اور ان کے اصحاب کے معاملے میں تم سے ابوسفیان کی بڑوباری کہاں چلی گئی تھی؟ تم نے ایسا کیوں کیا کہ انہیں قید خانوں میں بند رکھتے اور انہیں طاعون کا نشانہ بننے دیتے؟ یہ تھا حضرت عائشہ کے نزدیک بڑوباری کا زیادہ سے زیادہ تعاضا جو حجر اور ان کے ساتھیوں کے ساتھ روا رکھی جاسکتی تھی۔ اگر حجر بن عدی اور ان کے ساتھی بقول مولانا مودودی ”حق گوئی“ ہی کے مجرم تھے تو اس حق گوئی کی کم سے کم سزا حضرت عائشہ کے نزدیک بھی قید خانہ ہی تھی۔“

عثمانی صاحب کا یہ ایشاد تم ظرفی اور سخن فہمی کا ایک نادر نمونہ ہے۔ ابن حجر نے حضرت عائشہ کا قول صرف یہ بیان کیا ہے۔ تبعثت الی معاویۃ عبد الرحمن بن الحمرث اللہ اللہ فی حجد و اصحابہ (پھر حضرت عائشہ نے عبدالرحمن بن الحمرث کو معاویہ کے پاس یہ پیغام دے کر بھیجا کہ حجر اور ان کے ساتھیوں کے معاملے میں اللہ سے ڈرو)۔ آگے کی ساری عبارت ایک مکالمہ ہے جو عبدالرحمن اور امیر معاویہ کے درمیان ہوا۔ اس میں سے کوئی بات بھی ایسی نہیں جو حضرت عائشہ نے فرمائی ہو یا ان کی جانب سے عبدالرحمن نے نقل کی ہو، کیونکہ وہ تو سوال و جواب ہے جو عبدالرحمن اور امیر معاویہ کے درمیان ہوا تھا۔ عبارت یہ ہے:

فوجدہ عبد الرحمن قد قتل ہو و عبد الرحمن وجب حضرت عائشہ کا پیغام لے کر پہنچے تو

خمسة من اصحابه فقال لمعاوية ابن عذبة  
عنك حلم ابي سفیان فی مجروح واصحابه الا  
حبستهم فی السجون وعرضتهم للطاعون قال  
حين غاب عنى مثلك من قومي - قال والله  
لا تعد لك العرب حلما بعد هذا ابداً  
والا اياً - قتلت قوماً بعث بهم اليك  
اسارى من المسلمين ؟

انہوں نے دیکھا کہ حضرت حجرؓ اور ان کے پانچ ساتھی قتل  
ہو چکے ہیں۔ عبدالرحمنؓ امیر معاویہؓ سے کہنے لگے کہ حجرؓ  
اور ان کے ساتھیوں کے معاملے میں ابو سفیان کا حکم  
آپؓ کہاں غائب ہو گیا؟ اپنے انہیں قید خانوں میں  
کیوں نہ بند رکھا اور طاعون کا شکار کیوں نہ ہو جانے  
دیا؟ امیر معاویہؓ نے جواب دیا کہ آپ جیسے میری قوم کے  
افراد مجھ سے دور ہوں (تو نتیجہ ظاہر ہے)۔ عبدالرحمنؓ  
بولے: خدا کی قسم اہل عرب آپ کو اس کے بعد کبھی بھی  
بردار اور اہل اللہ کے شمار نہیں کریں گے۔ آپؓ ایسے مسلمانوں  
کو قتل کر دیا جو آپ کے پاس قیدی بنا کر بھیجے گئے تھے؟

اب یہ بات فی الواقع بڑی تعجب خیز ہے کہ مولانا محمد تقی صاحب نے حضرت عائشہ کا اصل پیغام تو بالکل  
خذف کر دیا ہے، جو انہوں نے عبدالرحمنؓ کے ذریعے سے امیر معاویہؓ کو بھیجا تھا اور وہ صرف اتنا ہی تھا کہ آپ  
حجرؓ کے معاملے میں اللہ سے ڈریں، مگر آگے جو بات خود عبدالرحمنؓ نے امیر معاویہؓ سے کہی تھی اُسے حضرت عائشہؓ  
کا قول قرار دے دیا۔

پھر قطع نظر اس بات کے کہ یہ قول (الا حبستہم فی السجون) حضرت عائشہ کا ہے یا کسی دوسرے  
شخص کا، اس سے یہ استنباط عجیب چیز ہے کہ اس قول کے قائل کا فتناء و مدعا یہ ہے کہ حضرت حجرؓ کو قتل کرنا تو  
ذرا سخت سزا تھی، البتہ یہ بات بالکل منصفانہ اور مناسب تھی کہ انہیں جیسے دوام کی سزا دے کر جیل خانہ میں  
ٹرنے یا طاعون میں مبتلا ہونے کے لیے چھوڑ دیا جاتا۔ کیا یہ واقعہ نہیں ہے کہ ہم بعض اوقات اپنے کسی مخاطب  
کو فہمائش کرنے کے لیے یا اُس کے اعلیٰ اخلاقی جذبات سے اپیل کرنے کی غرض سے کہتے ہیں کہ فلاں کام کرنے کی  
پہنیت تو بہتر یہ تھا کہ آپ فلاں کے یا میرے گلے پر چھری پھیر دیتے۔ خود قرآن میں آیا ہے کہ جب بردار ان  
پرستؓ انہیں قتل کرنے پر تڑپ گئے تو ایک بھائی نے کہا کہ قتل نہ کرو، کسی اندھے کنوئیں میں ڈال دو۔ اب کیا  
اس انداز بیان سے کوئی سلیم الطبع آدمی یہ استدلال کر سکتا ہے کہ انصاف کا تقاضا بھی ہی تھا کہ حضرت یوسفؓ  
کو قتل کرنے کے بجائے انہیں کنوئیں میں پھینک دیا جاتا، اور کیا فی الواقع جب انہیں اندھے کنوئیں میں

ڈال دیا گیا، تو یہ کوئی جائز و مباح فعل تھا، میرے لیے زیادہ تفصیلات نقل کرنا مشکل ہے، لیکن یہ ایک حقیقت ہے کہ حضرت عائشہؓ نے قتلِ حجرؓ سے قبل اور اس کے بعد بھی جس طرح اس پر بخیر و احتجاج کیا ہے، اس سے صاف معلوم ہوتا ہے کہ آپ کے نزدیک یہ فعل سخت ناپسندیدہ اور قطعاً غیر جائز تھا، یہ ان کا ایک فعل پہلے نقل کر چکا ہوں کہ حضرت حجرؓ کا جرم دراصل جرمِ ضعیفی تھا جس کی سزا مرگِ مناجات تھی۔

امیر معاویہ نے مصر پر قبضہ کر لینے کے بعد حضرت عائشہؓ کے بھائی محمد بن ابی بکر کو وہاں نہایت بزدلی سے قتل کر دیا تھا، لیکن عینِ مجتہد ہوں کہ چونکہ وہ حضرت عثمانؓ پر حملہ کرنے والوں میں شریک تھے اس لیے ان کی موت کے طبعی صدرے کے باوجود حضرت عائشہؓ نے ان کے قتل پر ایسا شدید احتجاج امیر معاویہ سے نہیں کیا اور ایسے سخت الفاظ میں ملامت و توبیخ نہیں کی جس طرح حضرت حجرؓ کے معاملے میں کی ہے۔ خود اصحاب کے مقامِ مذکور پر یہ الفاظ ہیں: ثم قدم معاویة المدينة فدخل على عائشة فكان اول ما بدأت به قتل حجر في كلام طويل جدی یہ خصماً (پھر جب معاویہ مدینے میں حضرت عائشہؓ کے پاس پہنچے تو انہوں نے سب سے پہلے قتلِ حجرؓ کے مسئلے پر ان سے طویل گفتگو کی)۔ اب یہ مولانا عثمانی کی زبردستی ہے کہ انہوں نے پہلے تو مولانا مودودی پر یہ الزم نکالیا کہ انہوں نے ایک محرت اور بے بنیاد قول حضرت عائشہؓ سے منسوب کیا ہے اور بعد میں جب یہ الزم واپس لیا تو خود ایک قول میں معنوی تحریف کر کے اس کا حضرت عائشہؓ کی جانب انتساب کرتے ہوئے پھر یہ لکھ دیا کہ متاہم اصل مسئلے پر کوئی فرق نہیں پڑتا۔ حجرؓ کے تمام حالات سے واقف ہونے کے بعد حضرت عائشہؓ کی رائے ان کے بارے میں یہی تھی کہ وہ بجاوت کے مجرم تھے اور ان کے ساتھ خوفِ خدا اور رُوباری کا زائد سے زائد تقاضا یہ تھا کہ انہیں قید خانہ میں بند کر کے طاعون کا نشانہ بننے دیا جائے۔ مولانا عثمانی صاحب کی اس طرح کی معنی آفرینیوں پر میں سوائے اس کے اور کیا کہوں کہ ع

سخن شناس نہ ای دگر اخطا اینجاست

واقعہ یہ ہے کہ حضرت عائشہؓ کا کوئی ایک ہی قول نہیں، بلکہ متعدد اقوال ایسے ہیں جن سے آپ کے شدتِ تاثر کا پورا اندازہ ہو جاتا ہے۔ مثلاً البدایہ ج ۸ ص ۵۵ پر ایک روایت ہے لولا ان غلبنا سفہاء مکان لی و معاویة فی قتلِ حجو شان (اگر ہمارے سفہاء ہم پر غالب نہ ہو جاتے تو قتلِ حجرؓ کے معاملے میں امیر معاویہ کے ساتھ طرزِ عمل اور یہی ہوتا)۔ طبری نے ایک دوسرا قول حضرت عائشہؓ کا یہ نقل کیا ہے

لے اُسلفاعہ کے الفاظ ہیں ولما قدم معاویة المدينة دخل على عائشة فكان اول ما قالت له فی قتلِ حجرؓ فی کلام طویل۔

لولا انما لعدو غیر شیعاً الا الت بنی الامور الی اشد مما کنا فیہ لغیرنا قتل حجد (اگر ایسا نہ ہوتا کہ حالات کے بدلنے میں ہماری سعی کا نتیجہ موجودہ صورت سے خراب تر نکلتا، تو ہم حجرہ کو قتل نہ ہونے دیتے) حضرت عائشہ کے علاوہ دوسرے لوگوں نے جس شدید صدمہ و قتل کا اظہار کیا تھا، اس کی اہمیت کم کرنے کے لیے مدیر البلاغ فرماتے ہیں کہ ”مولانا مودودی نے خراسان کے گورنر ربیع کے محل قول کا حوالہ دیا ہے جو کوفہ اور شام سے سینکڑوں میل دور بیٹھے ہوتے تھے۔ حالانکہ سینکڑوں میل دور اگر حضرت حجرہ کے قتل کی خبر پہنچ سکتی تھی تو اس زبردست جنگ اور بغاوت کی خبر کیوں نہیں پہنچ سکتی تھی جسے حضرت حجرہ کے سرمدھنے کی کوشش کی گئی ہے۔ اگر فی الواقع کوئی بغاوت یا لڑائی حضرت حجرہ اور ان کے ساتھیوں نے پر پا کی ہوتی تو لڑائی کی خبری بھی اسی طرح دُور دُور تک پھیلتی جس طرح قتل کی خبر پھیلی اور ربیع حارثی افسوس کے بچاؤ اطمینان ظاہر کرنے کے بغاوت فرو ہو گئی اور باغی کیفر کر دازنگ پہنچ گئے اس معاملے میں مولانا عثمانی صاحب نے جس طرح حضرت عائشہ کے موقف کو غلط رنگ میں پیش کرنے اور گورنر خراسان کے قول کو محمل کہہ کر اسے ناقابل اعتناء ثابت کرنے کی کوشش کی ہے، ایک طرف اس کو دیکھیے اور دوسری طرف ان کے محبوب مؤرخ ابن خلدون کا یہ بیان ملاحظہ کیجیے کہ: اس سلت عبد الرحمن الی معاویہ لیشقع فیہم۔۔۔۔۔ واسعت عائشہ لقتل حجد و کانت تنفی علیہ حضرت عائشہ نے امیر معاویہ کے پاس عبد الرحمن کو حضرت حجرہ اور ان کے ساتھیوں کے حق میں سفارشی بنا کر بھیجا۔۔۔۔۔ اور حضرت حجرہ کے قتل پر غلگین ہوئیں اور ان کی تعریف کیا کرتی تھیں۔ اب یہ بات سمجھ میں نہیں آتی کہ اگر یہ لوگ فی الواقع جرم بغاوت کے مرتکب تھے تو حضرت عائشہ نے ان کے لیے شفاعت اور اظہار افسوس کو کیسے جائز سمجھا اور ان کے حق میں قتل کے بعد ثنائیہ کلمات کیسے کہا کرتی تھیں جبکہ ان باغیوں نے نہ اقرار جرم کیا نہ اظہار توبہ و ندامت کیا؛ آخر ان کے جرم کی حقیقت کبھی تو ام المؤمنین پر منکشف ہونی چاہیے تھی۔ قتل کے کچھ عرصہ بعد جب امیر معاویہ کی اپنی ملاقات حضرت عائشہ سے ہوئی ہے اس وقت بھی حضرت عائشہ نے باز پرس اور فہمائش ہی کا انداز اختیار کیا ہے اور امیر معاویہ نے جواب میں معذرت خواہانہ الفاظ میں کہا ہے کہ ”میں کیا کرتا، زیاد ان کے قتل پر مہر تھا۔ یہ نہیں کہا کہ یہ لوگ باغی تھے، اس لیے ان کا قتل رواتھا اور آپ محض ناواقفیت کی بنا پر ان کی حمایت کر رہی ہیں۔

ربیع بن زیاد گورنر خراسان کے قول کا حوالہ اگر مولانا مودودی نے محمل دیا ہے تو اس کا مطلب یہ نہیں ہے کہ اس کی مزید تفصیل تاریخ میں مذکور نہیں ہے۔ ابن خلدون نے اس واقعہ کو اس طرح بیان کیا ہے:

فلما بلغ الربيع بن زياد بخراسان  
قتل حجر سخط ذلك وقال لا تزال العرب  
تقتل بعدة صبراً ولو أنكروا قتله منعوا  
انفسهم من ذلك لكنهم اقرؤا فذلوا ثم دعا  
بعد صلوة جمعة لا يا ارحم خيرة وقال  
لناس انى قد مللت الحيوۃ وانى داع فامتنوا  
ثم رفع يديه وقال اللهم ان كان لى عندك  
خير فاقضنى اليك عاجلاً وامتن الناس  
ثم خرج فما تواترت ثيابه حتى سقط فحمل  
الى بيته ومات من يومه -

(تاریخ ابن خلدون، ج ۳، ص ۱۱۱)

جب ربیع بن زیاد کو خراسان میں حجر کے قتل کی خبر  
پہنچی تو وہ اس پر سخت ناراض ہوتے اور کہنے لگے کج  
کے بعد عرب اسی طرح باندھ باندھ کر قتل کیے جاتے  
رہیں گے۔ اگر وہ اس قتل پر احتجاج کرتے تو وہ اس  
انجام سے اپنے آپ کو بچا لیتے، لیکن انہوں نے اس  
قتل کو اگیزہ کر لیا اس لیے وہ ذلیل ہو گئے۔ پھر اس خبر  
کے چند روز بعد انہوں نے جمعہ کے بعد دعا شروع کی اور  
لوگوں سے کہا کہ میں اب زندگی سے اکتا گیا ہوں اور میں  
دعا مانگنے لگا ہوں، پس اس پر آمین کہو۔ پھر انہوں نے  
ہاتھ اٹھائے اور کہنے لگے: اے اللہ اگر میرے لیے تیرے  
پاس خیر ہے تو مجھے اپنے ہاں جلدی بلا لے، لوگوں نے آمین  
کہی، پھر وہ مسجد سے نکلے اور اپنے کپڑے بھی سنبھالنے نہیں  
پائے تھے کہ گر پڑے۔ پھر انہیں اٹھا کر گھر تک لے گئے اور  
اسی دن ان کی وفات ہو گئی۔

مولانا مودودی نے جس بات کو اجمالاً بیان کیا تھا، یہ ہے اس کی تفصیل بلکہ منہ بولتی ہوئی تصویر! اسی  
طرح حضرت عبداللہ بن عمر کے متعلق بھی مولانا نے لکھا تھا کہ انہیں بھی یہ خبر سن کر سخت رنج ہوا۔ اس پر مولانا  
عثمانی نے کوئی تبصرہ نہیں فرمایا۔ ہو سکتا ہے کہ یہ حوالہ بھی محفل ہونے کی بنا پر ان کے نزدیک لائق تبصرہ نہ ہو۔  
لیکن واقعہ یہ ہے کہ حضرت ابن عمر کا شدید الم اگیزہ رد عمل متعدد کتابوں میں منقول ہے۔ صاحب ہتھیاب  
فرماتے ہیں: کان ابن عمر فی السوق فنعى الیہ حجد فاطلق حیوتہ وقام وقد غلبہ العیبۃ حضرت  
ابن عمر بازار میں تھے کہ انہیں حجر کی موت کی خبر دی گئی۔ پس آپ نے اپنی چادر ڈھیلی کی، اٹھ کھڑے ہوئے  
اور بے اختیار روئے ہوئے آپ کی چیخ نکل گئی۔ حافظ ابن حجر الاصابہ میں فرماتے ہیں: کان ابن عمر

لہ تھوڑے بہت لفظی اختلاف کے ساتھ ہی تفصیل اس واقعہ کی تاریخ طبری ج ۴ ص ۲۱۱ پر مذکور ہے۔

علمی ہی الفاظ اسد الغابہ میں حضرت حجر کے حالات بیان کرتے ہوئے نقل کیے گئے ہیں۔

یتغیر عنہ فاخیر بقتلہ وهو بالسوق فاطلق حیوتہ ودلی وهو بیکی (حضرت ابن عمرؓ حضرت حجرؓ کی خیر خبر معلوم کرتے رہتے تھے پھر انہیں ان کے قتل کی اطلاع ملی جبکہ وہ بازار میں تھے پس انہوں نے اپنی چادر کھولی اور روتے ہوئے بازار سے لوٹ آئے)۔

مولانا مودودی نے اس ضمن میں حضرت حسن بصریؒ کا ایک قول بھی نقل کیا ہے جس میں انہوں نے قتل حجرؓ کی مذمت کی ہے۔ مولانا عثمانی صاحب فرماتے ہیں کہ اس مقولے کے آخری جملے سے اس کا سارا بھرم کھل جاتا ہے اور وہ جملہ یہ ہے ویلادہ من حجر واصحاب حجر... اس کا ترجمہ عثمانی صاحب نے کیا ہے: حجر اور ان کے ساتھیوں کی وجہ سے معاویہؓ پر دروناک عذاب ہوگا یہ غلط ترجمہ کرنے کے بعد فرماتے ہیں یہ الفاظ کھٹے وقت ہمارا قلم بھی لرز رہا تھا، مگر ہم نے یہ اس لیے نقل کر دیتے ہیں کہ انہی جملوں سے اس روایت کی حقیقت بھی واضح ہو جاتی ہے۔ کیا حضرت حسن بصریؒ سے کسی درجہ میں بھی توقع کی جاسکتی ہے کہ انہوں نے اس لیے دردی اور بے باکی کے ساتھ حضرت معاویہؓ کی شان میں یہ الفاظ استعمال کیے ہوں گے؟ میں عثمانی صاحب کو اطمینان دلاتا ہوں کہ حضرت حسن بصریؒ جنہوں نے یہ الفاظ استعمال کیے یا طبریؒ اور ابن اثیرؒ وغیرہ جنہوں نے انہیں نقل کیا ہے وہ لغت عرب اور امیر معاویہؓ کی شان عثمانی صاحب سے زیادہ جانتے تھے۔ ویل کے معنی اصلاً دروناک عذاب کے نہیں بلکہ بُرائی، خرابی اور افسوس کے ہیں، اگرچہ یہ لفظ عذاب کے لیے بھی مستعمل ہے۔ قَوْلٌ لِلْمَصَلِيْنَ... قَوْلٌ لِّلْمَصَلِيْنَ... کے قرآنی کلمات میں ویل سے مراد عذاب نہیں بلکہ خرابی ہے۔ قرآن مجید کے دوسرے مقامات پر بھی شاہ عبدالقادر صاحب اور دوسرے مترجمین نے ویل کا ترجمہ بالعموم خرابی یا اسی مفہوم کے دوسرے الفاظ میں کیا ہے۔ امام راغبؒ فرماتے ہیں: ویل، قَبِيحٌ وَقَدْ كَسِبْتَ عَلٰى التَّحْسِنِ وَمَنْ قَالَ وَيْلٌ وَادْفَى جَهَنَّمَ فَإِنَّهُ لَمَعِيْرَةٌ، لَيْلٌ فِي اللُّغَةِ هُوَ مَوْضُوعٌ لِهَذَا (ویل کے معنی بُرائی اور قباحت کے ہیں اور بعض اوقات یہ کلمہ حسرت کے طور پر استعمال ہوتا ہے اور جس نے ویل کا مطلب جہنم کی وادی بیان کیا ہے، اس کی مراد یہ نہیں ہے کہ لغت میں یہ لفظ ان معنوں کا حامل ہے)۔ فاموس میں ہے: الویل، حلول الشا و بہاء القضيحة او هو تفجیع ویل کے معنی بُرائی پیش آنے کے ہیں اور ساتھ آئے تو فضیحت مراد ہے یا پھر اس کا مطلب مصیبت ہے۔ متعدد احادیث میں بھی ویل کا لفظ خرابی کے معنوں میں آیا ہے۔ مثلاً ویل اللذی یحدث فی کذب ویل لامتی من علماء السوء (حیث ہے اس شخص پر جو بات کرے تو غلط بیانی کرے۔ خرابی ہے میری امت کی علمائے سوء کی وجہ سے)۔ اب یہ مدیر البلاغ کی انصاف پسندی کا

کمال سمجھا جاتے یا ان کی زبان دانی کا کوشش خیال کیا جاتے کہ وہ لفظ و لیل کے بنیادی لغوی منہوم کو بچھڑ کر حضرت حسنؓ کے قول کو خواہ مخواہ و مشتناک معانی پہنارہے ہیں، پھر اس پر استدلال کی عمارت اٹھا رہے ہیں اور اپنے قلم کو بلاوجہ لرزش میں مبتلا کر رہے ہیں۔

اس کے ساتھ ہی مدیر البلاغ نے پھر وہی اعتراض دہرا دیا ہے کہ ”یہ روایت بھی ابو مخنف کی ہے اور یہ حسن بصریؒ پر بہتان واقف ہے۔ ابو مخنف شیعہ، حجر بن عدی کا حامی اور حضرت معاویہؓ کا دشمن ہے“ مجھے ابو مخنف کی وکالت کرنے کی حاجت نہیں ہے۔ میں پہلے واضح کر چکا ہوں کہ جن روایات کی بنا پر ابو مخنف کی یہ تراش ہو رہی ہے، ان سے شدید تر روایات ثقہ راویوں کی صحیح میں موجود ہیں۔ خود اسی ویلادہ من حجر۔۔۔ والی روایت ہی کر لے لیجیے۔ استیعاب ص ۲۵۷ ہی پر سند احمد کی ایک روایت موجود ہے جس کی سند میں ابو مخنف کا نام نہیں۔ اس میں حضرت حسنؓ سے مروی ہے کہ انہوں نے امیر معاویہؓ کا ذکر کیا کہ انہوں نے حضرت حجرؓ کو قتل کیا اور پھر فرمایا: ویل لمن قتل حجراً واصحاب حجر (افسوس ہے یا خرابی ہے اس کے لیے جس نے حجر اور ان کے ساتھیوں کو قتل کیا، صاحب اُسد الغابہ نے حضرت حجرؓ کے حالات بیان کرتے ہوئے حضرت حسنؓ کے متعلق لکھا ہے کان الحسن البصری بعظم قتل حجر (حسن بصری قتل حجر کو سانحہ عظیمہ خیال کرتے تھے)۔ اور محمد بن سیرین کا یہ قول بھی اُسد الغابہ میں درج ہے کہ جب ان سے اُن دونوں رکعتوں کے بارے میں پوچھا جاتا تھا جو قتل کے وقت متول پڑھتا ہے تو فرماتے تھے کہ حضرت ثنیب اور حضرت حجرؓ نے انہیں پڑھا تھا اور وہ دونوں صاحب فضل تھے (وہما فاضلان)۔ امام حسینؓ کے متعلق البدایہ ج ۸، ص ۲۵ پر ایک روایت درج ہے کہ انہیں جب حضرت حجرؓ کے قتل کی اطلاع ملی تو آپ نے پوچھا کہ کیا ان کی نماز جنازہ پڑھی گئی ہے اور کیا انہیں بیرونی اور بندشوں ہی میں دفن کر دیا گیا ہے؟ جواب ملا کہ ”ہاں“ حضرت حسینؓ نے فرمایا کہ خدا کی قسم، ان کی حجت قاتلین کے خلاف قائم ہو گئی (حجتم وادلہ)۔ حضرت حسینؓ کا مدعا یہ تھا کہ ان کا جنازہ پڑھنا ہی ثابت کر رہا ہے کہ یہ باغی یا مرتد نہیں تھے، مسلمان تھے اور معصوم آدم تھے۔ ایک طرف اکابر امت کے یہ اقوال دیکھیے اور دوسری طرف عثمانی صاحب کی یہ جسارت ملاحظہ کیجیے کہ وہ حضرت حجرؓ کے فضل اور زہد و تقویٰ کو خواجہ کی عبادت گزاری سے تشبیہ دے رہے ہیں جس کی مذمت حدیث میں وارد ہے۔ اس پر ادعا یہ ہے کہ یہ حضرات خود تو بزرگوں کی تعظیم کرنے والے ہیں اور دوسرے ان کی توہین کرتے ہیں۔

ابو مخنف کا ذکر آگیا ہے تو اس دلچسپ حقیقت کا ذکر بھی مناسب ہے کہ حضرت حجر بن عدی کے خلاف

بغاوت کا مقدمہ مرتب کرتے ہوئے "البلاغ" میں ابو مخنف ہی کی روایات پر انحصار کیا گیا ہے۔ اگرچہ اس راوی کا نام شاذ و نادر ہی لیا گیا ہے، البتہ آخر میں جا کر مولانا عثمانی صاحب نے بطور پیش بندی یہ لکھ دیا ہے کہ "ہم پر یہ اعتراض کیا جاسکتا ہے کہ ہم نے بیشتر روایات ابو مخنف ہی کی لی ہیں، لیکن اس کا جواب یہ ہے کہ ابو مخنف شیعہ اور حجرؓ کا حامی ہے، لہذا اصول کا تقاضا ہے کہ ان روایات کو قبول کیا جائے جو حجرؓ کے خلاف جاتی ہیں کیونکہ اس سے معلوم ہوتا ہے کہ حجرؓ کی بغاوت کے واقعات اس قدر ناقابل انکار تھے کہ ابو مخنف ان کا پُرزور حامی ہونے کے باوجود ان کا اعتراف کرنے پر مجبور ہوا۔ اپنی اپنی پسند اور اپنا اپنا خیال ہے۔ میرا خیال تو یہ ہے کہ ابو مخنف کی روایات کا جو انبار مولانا عثمانی صاحب نے میں صفحات میں نکلیا ہے، اس سے توجرم بغاوت کے اثبات میں ذرہ برابر مدد نہیں مل سکتی اور اس نقطہ نظر سے ان پر لَا یُسْمِنُ وَلَا یُخْبِئُ مِنْ جُوعِ كَا اِطْلَاقِ ہوتا ہے۔ آخر آپ ابو مخنف کی روایات کو قبول کرنے میں اتنا سکتے کیوں برت رہے ہیں اور اصول اور ان کے تقاضوں کی نظر کیوں سے رہے ہیں؟ آپ سیدھی طرح اس بات کو کہیں تسلیم نہیں فرما لیتے کہ تاریخی مباحث میں مجروح راویوں کی روایات پر انحصار کیے بغیر چارہ نہیں۔ خلافت و ملوکیت یا کسی دوسری تاریخی روایات کی حامل کتاب کے راویوں پر کتب رجال کی مدد سے تنقید کر لینا تو بہت آسان ہے لیکن مثبت انداز میں کسی تاریخی موضوع پر کلام کرتے ہوئے یا تاریخی واقعات کے تسلسل کو برقرار رکھتے ہوئے اس امر کا اہتمام قطعاً محال ہے کہ بیچ میں کسی ضعیف یا متکلم فیہ راوی کی روایت نہ آنے پائے۔ آپ کہتے ہیں کہ ابو مخنف حضرت حجرؓ کا حامی ہے۔ میں آپ سے پوچھتا ہوں کہ آپ براہ کرم اصحاب سلف میں سے چند ایسے حضرات کے نام گنوادیں جو حضرت حجرؓ کے حامی نہیں بلکہ ان کے دشمن ہیں۔ میرے علم میں کوئی مؤرخ، محدث یا نقیب ایسا نہیں ہے جس نے حضرت حجرؓ کو آپ کی طرح باغی اور گردن زدنی اور شل خوار قرار دیا ہو۔ سب نے حجرؓ کو قتل کو جوں کا توں بیان کرنے پر اکتفا کیا ہے، حضرت حجرؓ کو صاحب فضیلت اور مستجاب الدعویٰ لکھا ہے، اور ان کے حق میں رحمت و رضوان کی دعا کی ہے۔ اس سے زیادہ کسی نے کچھ لکھا ہے تو وہ امیر معاویہؓ اور زیادہ ہی کے خلاف جاتا ہے، حجرؓ کے خلاف نہیں جاتا۔ اگر میرا خیال غلط ہے اور حضرت حجرؓ کی برادری اور اسلام کے قانون بغاوت کی تشریح کرتے ہوئے جو کچھ میں نے لکھا ہے وہ صحیح نہیں ہے تو آپ براہ کرم میری تصحیح فرمادیں۔ نیز ذرا یہ بھی فرمادیں کہ آپ کے والد ماجد نے شہادت حسین کے سلسلے میں ابو مخنف کی جو روایات نقل کی ہیں، وہ حضرت حسینؓ کے حامی کی حیثیت سے لی گئی ہیں یا مخالفت کی حیثیت سے؟ اور ابو مخنف بزرگ کا حامی تھا

یادشمن، اصول کا تقاضا تو یہ بھی ہے کہ واقعہ کر بلا میں اس کی روایات نہ لی جائیں۔

مؤرخین متاخرین کی آراء حضرت حجر بن عدی کی صحابیت و فضیلت کے متعلق اگرچہ متعدد اقوال میں پہلے نقل کر چکا ہوں، مگر خانہ بحث کے طور پر میں چند مزید اقتباسات بھی نقل کر دینا چاہتا ہوں تاکہ مدیر البلاغ کے اس الزام کی حقیقت پوری طرح واضح ہو جائے کہ مولانا مودودی نے ایک باغی، گردن زدنی اور شورش پسند تابعی کو ایک حق پرست اور عظیم المرتبت صحابی کے طور پر پیش کر دیا ہے۔

امام ذہبیؒ اپنی تصنیف العبر فی خبر من غیر، الجزء الاول، مطبعة حکومت الکویت ص ۵ پر ۱۵۷ھ کے حوادث کا ذکر کرتے ہوئے فرماتے ہیں:

وفیہا قتل بعد ذاء حجر بن عدی الکندی  
واصحابہ بامر معاویہ ولحجر صحبة و فاداة  
وجهاد و عباداة -

اسی سال حجر بن عدی اور ان کے رفقاء معاویہ کے حکم سے عذرا کے مقام پر قتل ہوئے۔ حجر صحابی ہیں جو ایک وفد میں آنحضرتؐ کے پاس حاضر ہوئے۔ آپ ایک عبادت گزار بزرگ تھے جنہوں نے جہاد میں بھی شرکت کی۔

استاذ عبد الوہاب النجار جنہوں نے تاریخ الکامل لابن اثیر، ادارۃ المنیر، ۱۳۵۴ھ کے مطبوعہ نسخہ کی تصحیح و تہذیب کی ہے، وہ اس کتاب کی جلد ثالث، ص ۲۱۱ پر حاشیہ میں فرماتے ہیں:

ان هؤلاء الناس الذین قتلتم الاهواء  
السیاسیة كانوا اقوی علی الحق واقوم قبلاً  
من معاویة الذی یدیق دماءہم علی صواحتم  
وعدم اداہم فی دینہم -

حضرت حجر اور ان کے ساتھی جو سیاسی اغراض کے باعث قتل ہوئے، وہ اپنے قول و عمل میں امیر معاویہ کی نسبت زیادہ برسر حق تھے۔ وہ اپنے دین کے معاملے میں مداخلت کے بجائے مزاحمت سے کام لیتے تھے جس پر ان کا خون بہا یا گیا۔

مولانا شاہ معین الدین احمد ندوی، سیر الصحابہ جلد ہفتم، طبع دوم (ص ۳ تا ص ۴) میں لکھتے ہیں:

”حضرت حجر بن عدی، اغلب یہ ہے کہ ۹۰ھ میں اسلام سے مشرف ہوئے کیونکہ اسی سنہ میں کندہ کا وفد مدینہ آیا تھا۔ اس میں حجر بھی تھے۔ . . . امیر معاویہ نے جب زیاد کو عراق کا والی بنایا تو اس کی تند خوئی اور بد اخلاقی کی وجہ سے اس میں اور حجر نہیں مخالفت شروع ہو گئی۔ ایک دن زیاد جامع کوفہ میں تقریب کر رہا تھا۔ نماز کا وقت آخر ہو رہا تھا۔ حجر اور ان کے ساتھیوں نے زیاد کو

متنبہ کرنے کے لیے اس پر لکرائیں پھینکیں۔ زیاد نے بڑی حاشیہ آرائی کے ساتھ بڑھا چڑھا کر ان کی شکایت لکھ لی تھی کہ یہ لوگ عقرب ایسا زہر ڈالیں گے کہ اس میں یوں زہر لگ سکے گا..... امیر معاویہؓ نے چہرہ آدمیوں کو رہا کر دیا اور چہرہ کو جن میں ایک جڑ تھے قتل کا حکم دیا..... وصیت وغیرہ کے بعد علاء نے وار کیا اور ایک کشتہ ستم خاںک زخون میں ٹپنے لگا۔ جڑ کا قتل معمولی واقعہ تھا۔ اپنے خاندانی اعزاز اور حضرت علیؓ کی حمایت کی وجہ سے وہ کوڑہ میں بڑی دقت کی نگاہ سے دیکھے جاتے تھے معزنی کوڑہ حضرت حسنؓ کے پاس فریاد کر چلے۔ آپ بے حد متاثر ہوئے لیکن امیر معاویہؓ کی وصیت کر چکے تھے اس لیے مجبور تھے۔

اہل بیتِ نبویؐ میں بھی خبر کی بڑی دقت تھی۔ چنانچہ حضرت عائشہؓ نے جس وقت ان کی گرفتاری کی خبر سنی، اسی وقت انہوں نے عبدالرحمن بن عمارؓ کو امیر معاویہؓ کے پاس دوڑایا کہ وہ حجر اور ان کے رضاء کے معاملے میں خدا کا خوف کریں لیکن یہ اسی وقت پہنچے جب حجر قتل ہو چکے تھے۔ پھر بھی انہوں نے امیر معاویہؓ کو بڑی ملامت کی۔ حضرت عبداللہؓ بن عمرؓ کو خبر ہوئی تو بازار زار رونے لگے۔ خود امیر معاویہؓ کے آدمیوں نے اس قتل کو پسندیدگی کی نظر سے نہیں دیکھا۔ چنانچہ ربیع بن زیاد مدنیؓ گزرتے تو اسان نے سنا تو اس درجہ متاثر ہوئے کہ دعا کی کہ خدا یا اگر تیرے یہاں ربیع کے لیے بھلائی ہو تو اسے بھلاؤ۔ معلوم نہیں یہ دعا کس دل سے نکلی تھی کہ یہی جی بابِ اجابت پر پہنچا۔ حضرت عائشہؓ کو بڑا ہمدرد تھا۔ چنانچہ اسی سال جب امیر معاویہؓ حج کو گئے اور زیارت کے لیے مدینہ حاضر ہوئے اور حضرت عائشہؓ کی خدمت میں گئے تو انہوں نے فرمایا: تم کو حجر اور ان کے ساتھیوں کے قتل کے بارے میں خدا کا خوف نہیں معلوم ہوا؟..... حجر اپنے خاندانی اعزاز و مرتبہ کے علاوہ صحابہ کرامؓ کی حمایت میں بھی ممتاز اور بلند پایہ شخصیت رکھتے تھے۔ علامہ ابن عبدالبرؓ لکھتے ہیں کہ حجر خاندان صحابہ میں تھے اور اپنی صغیر سنی کے باوجود ڈرون میں شمار ہوتے تھے۔ مشہور تاجی محمد بن سیرینؓ سے جب قتل سے پہلے کی قتل پڑھنے کے بارے میں پوچھا جاتا تھا تو کہتے: میرے دو کھتیس نصیب تھے اور حجر نے پڑھی ہیں اور یہ دونوں خائن تھے :-

لے زیاد کی رہی بھی کمر و ناکھ تھی صاحب عثمانی نے پوری کر دی ہے۔

بھی مؤرخ اپنی دوسری کتاب تاریخ اسلام حصہ دوم، طبع پنجم ۱۳۱۰ میں لکھتے ہیں:

”امیر معاویہ نے اپنے زمانہ میں برسرِ نبرہ حضرت علیؓ پر سب و شتم کی مذموم رسم جاری کی تھی، اور ان کے تمام عمال اس رسم کو ادا کرتے تھے۔ مغیرہ بن شعبہ بڑی خوبیوں کے بزرگ تھے لیکن امیر معاویہؓ کی تقلید میں یہ بھی اس مذموم بدعت سے بچ نہ سکے۔ حجر بن عدی اور ان کی جماعت کو قدرتہ اس لئے تکلیف پہنچتی تھی۔ اس کے جواب میں وہ بھی مغیرہ اور امیر معاویہ کو برا بھلا کہہ کر اپنے دل کی بھڑاس نکال لیتے تھے۔۔۔۔ زیاد کے زمانہ میں بھی یہ رسم جاری رہی اور اسی کے ساتھ حجر کا جوابی طرہ عمل بھی قائم رہا۔۔۔۔ حضرت حجر بن عدی بڑے رُتبے کے صحابی تھے، اس لیے ان کے قتل کا اثر بہت بُرا پڑا۔“

مولانا مناظر احسن صاحب گیلانی جو فضلاستے دیوبند میں سے ہیں ”تدوینِ حدیث“ (ص ۱۱۷) پر حضرت حجر بن عدی کا بحیثیت صحابی ذکر کرتے ہوئے ان کی شہادت کا واقعہ بیان کرتے ہیں جس کے آخر میں فرماتے ہیں: حضرت حجر بن عدی کی جلالتِ شان کا اندازہ اسی سے کیجیے کہ کوفہ سے شام گرفتار کر کے لیجے گئے اور یہ خبر مدینہ پہنچی تو عائشہ صدیقہ رضی اللہ عنہا نے اسی وقت امیر معاویہؓ کے پاس قاصد دوڑایا کہ حجر کو سرگرم قتل نہ کرنا لیکن قاصد اس وقت پہنچا جب وہ شہید ہو چکے تھے۔“ مولانا قاضی زین العابدین میرٹھی نے بھی تاریخِ بخت، جلد سوم (ص ۱۱۷ تا ۱۱۸) پر حضرت حجر بن عدی کے قتل کو افسوسناک واقعہ قرار دیتے ہوئے کم و بیش وہی تفصیلات بیان کی ہیں جو پہلے گزر چکی ہیں۔

مولانا سید سلیمان ندویؒ اپنی تصنیف ”سیرتِ عائشہ“ (ص ۱۵۰-۱۵۱) طبع چہارم میں تحریر فرماتے ہیں:

حجر بن عدی ایک صحابی حضرت علیؓ کے بڑے طرفدار اور کوفہ میں علوی فرقہ کے سرگروہ تھے۔ کوفہ کے والی نے کچھ لوگوں کی شہادت پر ان تمام اشخاص کو گرفتار کر کے دمشق بھیج دیا۔ حجر بن عدی کے خاندانِ کندہ سے تھے۔ کوفہ عرب کے بڑے بڑے قبائل کا مرکز تھا، خود کندہ کا قبیلہ یہاں موجود تھا۔ لیکن کسی نے حجر کی حفاظت کے لیے انگلی تک نہ بٹائی۔ تاہم حجرؓ کا صحابہ میں اس وقت نہایت اقدار تھا۔ اس لیے اس واقعہ کو تمام ملک نے ناگواری کے ساتھ سنا، قبائل کے رئیسوں نے ان کے حق میں سفارشیں کیں، لیکن قبول نہ ہوئیں۔ مدینہ خیر پہنچی تو حضرت عائشہؓ نے اپنی طرف سے ایک قاصد ان کی سفارش کے لیے روانہ فرمایا۔ لیکن افسوس کہ قاصد پہنچنے سے پہلے حجرؓ کا کام تمام ہو چکا تھا۔ اس وقت جب امیر معاویہؓ نے آئے، تو حضرت عائشہؓ نے سب سے پہلے جو گفتگو ان سے کی وہ یہ تھی ”معاویہ، حجر کے معاملہ میں تمہارا تحمل کہاں تھا؟ حجر کے قتل میں تم خدا سے نہ ڈرے۔“ امیر معاویہ نے جواب دیا ”اس میں میرا قصور نہیں،

قصوران کا ہے جنہوں نے گواہی دی۔ دوسری روایت میں ہے کہ امیر معاویہ نے کہا، یا ام المؤمنین! کوئی صاحب الراء میرے پاس موجود نہ تھا۔ مسروق تابعی راوی ہیں کہ حضرت عائشہؓ فرماتی تھیں کہ ”خدا کی قسم، اگر معاویہ کو معلوم ہوتا کہ اہل کوفہ میں کچھ بھی جرأت اور خودداری باقی ہے تو کبھی وہ حجر کو ان کے سامنے پکڑا کر شام میں قتل نہ کرتے لیکن اس جگہ خوارہ ہند کے بیٹے نے اچھی طرح سمجھ لیا کہ اب لوگ اٹھ گئے، خدا کی قسم کوفہ شجاعت و خودداری والے عرب رعیتوں کا مسکن تھا۔ لہذا نے سچ کہا ہے:

وہ لوگ چلے گئے جن کے سایہ میں زندگی بسر کی جاتی	ذهب الذین یعاش فی الکناقم
ہے۔ اب ایسے اخلاف کے درمیان رہ گیا ہوں جو	ولقبیت فی خلف کعد الا حرب
خارشتی اوٹ کی طرح ہیں نہ وہ نفع پہنچاتے ہیں، نہ ان	لا ینفعون ولا یرجی خیرہم
سے بھلائی کی امید ہے۔ ان سے باتیں کرنے والوں	ویعاب قائلہم وان لا یشعب
کی عیب گیری کی جاتی ہے۔“	

متقدمین و متاخرین علماء کی ان سب تحریروں کی موجودگی میں مولانا مودودی کے مقررین کو صحابہ کرام کی مدافعت و عدالت کے لیے قلم اٹھانے کی ضرورت محسوس نہیں ہوئی لیکن ”خلافت و مملکت“ کے خلاف جب دوسرے حضرات اپنا اپنا زور دکھانے لگے، اور جب اشتراکیت کے پجاری دین کے خادموں سے دست و گریباں ہونے لگے، تو مولانا محمد تقی صاحب عثمانی پوری متقیانہ شان کے ساتھ میدان میں آگئے اور ان کے مضامین ہندو پاکستان کے مفکر جرائد میں تقریفات کے ساتھ نقل ہونے لگے۔ جب بعض لوگوں نے توجہ دلائی کہ یہ باتیں تو قریب کے دور میں اسی بار کے علماء اپنی اردو تصانیف میں زیادہ سخت و درشت انداز میں کھڑے ہیں تو جواب میں کبھی فرمایا گیا کہ ہاں، مکھی ہوں گی، مگر تم نہیں نہیں پڑھتا تھا، کبھی فرمایا کہ اُن سے فتنہ نہیں پھیلا، لیکن مولانا مودودی کی تحریر سے فتنہ پھیلا، کبھی ارشاد دہوا کہ دوسروں کی غلط بات سے ان کا جرم ہلکا نہیں ہو جاتا۔ میں پوچھتا ہوں کہ دارالمصنفین والوں کی کتابیں جو تقریباً ساٹھ برس سے ہندو پاکستان میں ہزار ہا کی تعداد میں چھپ کر پھیل رہی ہیں اور جن کے کسی کسی ایڈیشن نکل چکے ہیں، انہیں چھوڑ کر آخر مولانا مودودی ہی کی کتاب کے مطالعہ کی زحمت آپ نے کیوں گوارا کی؟ آخر کس قاعدے اور منطق کی رُو سے وہی بات ایک شخص کے فتنہ ہے اور دوسرے کہیں تو فتنہ نہیں؟ نہ محتاج تنقید و تردید ہے؟ کیا یہ انوکھا واقعہ ایک سے نامزد مرتبہ روزنامہ نہیں ہو چکا کہ دیوبند کے فضلاء اور ارباب اقتدار

کے سامنے اپنا کا برہی کی بعض تحریرات پیش کی گئیں اور انہوں نے ان عبارتوں کو مولانا مودودی کے قلم سے نکالا جو ابھرا اور بلا تامل فتوے سے تکفیر رسید کر دیا۔ بعد میں حقیقت حال منکشف ہونے پر محکمہ نیز طریقوں سے اپنی حرکت پر پردہ ڈالنے کی کوشش کی۔ علمائے ندوہ اگر حضرت حجر کو کشتہ ستم "قراردین، نیز یہ لکھیں کہ "امیر معاویہ نے اپنے زمانے میں برسرِ منبر حضرت علی پر سب و ستم کی مذموم رسم جاری کی تھی اور ان کے تمام عمال اس رسم کو ادا کرتے تھے" اور مولانا تھانوی یہ نقل فرماتے ہیں کہ حضرت معاویہ کے یہاں حضرت علی پر تبرا ہوتا تھا اور روضہ حضرت معاویہ کے مقلد ہیں تو ان حضرات کی طرف رخ کر کے تو کچھ بھی نہ کہا جائے اور ان سے اغماض برتنے ہوتے صرف مولانا مودودی ہی کو اللہ سے پناہ مانگتے کی تلقین اور توبہ و استغفار کی نصیحت کی جاتے، تو پھر اس صورت حال پر میں مولانا مودودی کے بارے میں سوائے اس کے اور کیا کہوں کہ وجودک ذنب لا یبقا بذنب یتیرا زندہ ہونا ہی گناہ ہے۔ اس جیسا کوئی گناہ نہیں۔

مولانا مودودی نے چند سطروں میں یا ایک آدھ صفحے میں جو کچھ حضرت امیر معاویہ کے متعلق ایک ضمنی تاریخی بحث کے دوران میں لکھ دیا ہے، اس پر مولانا عثمانی صاحب فرماتے ہیں کہ اللہ تعالیٰ امیر معاویہ کی قبر کو نور سے بھر دے ان کے لیے بلندٹی درجات کے کیسے کیسے سامان ہو رہے ہیں۔ میں عرض کرتا ہوں کہ اللہ تعالیٰ حضرت معاویہ اور حضرت حجر بن عدی دونوں کی قبروں کو نور سے بھر کر دے حضرت حجر اپنے فضائل و مناقب اور خدمات اسلام کے لحاظ سے حضرت معاویہ سے فروتر نہ تھے۔ انہوں نے عہد صدیقی و غزواتی میں کفار کے خلاف جہاد بالسیف کیا اور حضرت علیؑ کے دوست و بازو بنے رہے۔ کیا ان کو مباح الدم اور لائق قتل قرار دینے والے توبہ و ندامت کے سزاوار و حاجت مند نہیں ہیں؟

(باقی)

توبہ فرمایاں چرا خود توبہ کتری کنند